

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

ఇంద్రోపదిష్టం

॥ మహాలక్ష్మీకవచం ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః
శ్రీమతే రామానుజాయ నమః

॥ మహాలక్ష్మీ కవచం ॥

అస్య శ్రీమహాలక్ష్మీ కవచమంత్రస్య బ్రహ్మ ఋషిః,
గాయత్రీ ఛందః, మహాలక్ష్మీర్దేవతా,
మహాలక్ష్మీ ప్రీత్యర్థం జపే వినియోగః॥

ఇంద్ర ఉవాచ

సమస్తకవచానాం తు తేజస్వి కవచోత్తమం।
ఆత్మరక్షణమారోగ్యం సత్యం త్వం బ్రూహి గీష్పతే॥ 1॥

శ్రీగురురువాచ

మహాలక్ష్మ్యాస్తు కవచం ప్రవక్ష్యామి సమాసతః।
చతుర్దశసు లోకేషు రహస్యం బ్రహ్మణోదితం॥ 2॥

బ్రహ్మోవాచ

శిరో మే విష్ణుపత్ని చ లలాటమమృతోద్భవా।
చక్షుషీ సువిశాలాక్షీ శ్రవణే సాగరాంబుజా॥ 3॥

ఘ్రాణం పాతు వరారోహో జిహ్వమాన్మాయరూపిణీ।
ముఖం పాతు మహాలక్ష్మీః కంఠం వైకుంఠవాసినీ॥ 4॥

స్కంధౌ మే జానకీ పాతు భుజౌ భార్గవనందినీ।
బాహూ ద్వా ద్రవిణీ పాతు కరో హరివరాంగనా॥ 5॥

వక్షః పాతు చ శ్రీర్దేవీ హృదయం హరిసుందరీ।
కుక్షిం చ వైష్ణవీ పాతు నాభిం భువనమాతృకా॥ 6॥

కటిం చ పాతు వారాహీ సక్థినీ దేవదేవతా।
ఊరూ నారాయణీ పాతు జానునీ చంద్రసోదరీ॥ 7॥

ఇందిరా పాతు జంఘే మే పాదౌ భక్తనమస్కృతా |
నఖాన్ తేజస్వినీ పాతు సర్వాంగం కరుణామయా || 8 ||

బ్రహ్మణా లోకరక్షార్థం నిర్మితం కవచం శ్రియః |
యే పఠంతి మహాత్మానస్తే చ ధన్యా జగత్త్రయే || 9 ||

కవచేనావృతాంగానాం జనానాం జయదా సదా |
మాతేవ సర్వసుఖదా భవ త్వమమరేశ్వరి || 10 ||

భూయః సిద్ధిమవాప్నోతి పూర్వోక్తం బ్రహ్మణా స్వయం |
లక్ష్మీర్హరిప్రియా పద్మా ఏతన్ నామత్రయం స్మరన్ || 11 ||

నామత్రయమిదం జప్త్వా స యాతి పరమాం శ్రియం |
యః పఠేత్స చ ధర్మాత్మా సర్వాన్కామానవాప్నుయాత్ || 12 ||

|| ఇతి మహాలక్ష్మీకవచం సంపూర్ణం ||